

## Член 64

Членот 98 се брише.

## Член 65

Во членот 100 ставот 3 се брише.

## Член 66

Во членот 103 зборовите: "по стапка од 0,3% дневно за секој ден задоцнување" се бришат.

## Член 67

Насловот 7. Присилна наплата и членовите од 104 до 133 се бришат.

## Член 68

Насловот 10. Враќање на повеќе или на погрешно уплатен данок и членот 141 се бришат.

## Член 69

Во членот 141-а ставот 2 се брише.

## Член 70

По членот 143 се додава нов член 143-а, кој гласи:

## "Член 143-а

Во поглед на присилната наплата на данокот на доход, каматата и враќањето на повеќе или погрешно уплатен данок соодветно се применуваат одредбите од Законот за утврдување и наплата на јавните приходи."

## Член 71

Во членот 144 став 1 зборовите: "една до три плати" се заменуваат со зборовите: "40.000 до 50.000 денари", а точките 11) и 12) се бришат.

## Член 72

Во членот 145 став 1 зборовите: "четири до дваесет плати" се заменуваат со зборовите: "200.000 до 300.000 денари".

Точката 2) се менува и гласи:

"2) не ги исполнува обврските од член 77;"

Точката 4) се брише.

Во ставот 2 зборовите: "една до три плати" се заменуваат со зборовите: "40.000 до 50.000 денари".

## Член 73

Членот 146 се брише.

## Член 74

Во членот 147 зборовите: "дваесеткратен износ" се заменуваат со зборовите: "100% од износот".

## Член 75

По членот 147 се додава нов член 147-а, кој гласи:

## "Член 147-а

Лицето кое во својство на одговорно лице кај правното лице, а заради стекнување на поголема имотна корист или вредност, при исплатата на личните примања и другите приходи на кои данокот се плаќа по одбивка, не го пресмета и не го уплати данокот на соодветната сметка, ќе се казни за кривично дело со казна затвор од една до пет години."

## Член 76

Одредбата на член 47 точка 4) од овој закон која се однесува за оданочување на каматите на орочени штедни и други депозити и одредбите на членовите 31, 32, 33, 34 и 35 од овој закон, кои се однесуваат за оданочување на капитални добивки остварени од продажба на хартии од вредност, ќе се применуваат од 1 јануари 2006 година.

## Член 77

Основата за пресметување на придонесите е плата-та во која е содржан персоналниот данок на доход пресметан согласно со Законот за персоналниот данок на доход ("Службен весник на Република Македо-

нија" број 80/93, 3/94, 70/94, 71/96 и 28/97), претворен во бруто износ со примена на пропишаните стапки на соодветните фондови односно заедници.

## Член 78

Овој закон влегува во сила со денот на објавувањето во "Службен весник на Република Македонија".

## 241.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

## У К А З

**ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ДАНОКОТ НА ДОДАДЕНА ВРЕДНОСТ**

Се прогласува Законот за изменување и дополнување на Законот за данокот на додадена вредност, што Собранието на Република Македонија го донесе на седницата одржана на 1 февруари 2001 година.

Бр. 07-461/1  
1 февруари 2001 година  
Скопје

Претседател  
на Република Македонија,  
**Борис Трајковски, с.р.**

Претседател  
на Собранието на Република  
Македонија,  
**Стојан Андов, с.р.**

**ЗАКОН  
ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ДАНОКОТ НА ДОДАДЕНА ВРЕДНОСТ**

## Член 1

Во Законот за данокот на додадена вредност ("Службен весник на Република Македонија" број 44/99, 59/99, 86/99 и 11/2000), во членот 30 став 1 во точката 7 по зборот "влошки" се става точка и запирка, а сврзникот "и" се брише.

Во точката 8 на крајот од реченицата точката се заменува со точка и запирка, а по точката 8 се додаваат пет нови точки 9, 10, 11, 12 и 13, кои гласат:

"9. Минерални и хемиски губрива;

10. Средства за заштита на растенија;

11. Медицински потрошен материјал (вата, газа, завои и слични производи, стерилен хируршки кетгут, друг стерилен материјал за хируршко зашивање, односно затворање на рани, стерилна ламинарија, стерилни апсорпциони средства за запирање на крварење во хирургијата или забарството, реагенси за определување на крвните групи, контрастни средства за радиографски испитувања, дијагностички реагенси наменети за употреба кај пациенти, забарски цементни и други полнила, цемента за реконструкција на коски, кутии и сетови за прва помош, препарати за забарство, РТГ - филмови за медицинска, стоматолошка или ветеринарна употреба, фотографски филмови за рентгенски снимања);

12. Првиот промет на станбени згради и станови, во оној дел во кој истите се користат за станбени цели, кој ќе се изврши во период до пет години по изградбата и

13. Полиетиленско платно (најлон) за потребите во земјоделството."

## Член 2

Во членот 51 став 1 бројот "1.000.000" се заменува со бројот "1.300.000".

## Член 3

Во членот 53 став 10 во точката 1 зборот "сериски" се брише.

## Член 4

Во членот 54 став 2 во точката 1 зборот "сериски" се брише.

## Член 5

Овој закон влегува во сила осмиот ден од денот на објавувањето во "Службен весник на Република Македонија".

## 242.

Врз основа на член 24 од Законот за трговија ("Службен весник на РМ" бр. 23/95, 30/95, 43/95 и 43/99) и член 35 од Законот за Владата на Република Македонија ("Службен весник на РМ" бр. 59/2000), Владата на Република Македонија, на седницата одржана на 6.02.2001 година, донесе

**О Д Л У К А**  
**ЗА ОПРЕДЕЛУВАЊЕ НАЈВИСОКИ ЦЕНИ НА**  
**ОДДЕЛНИ НАФТЕНИ ДЕРИВАТИ УТВРДЕНИ**  
**СОГЛАСНО МЕТОДОЛОГИЈАТА**

1. Претпријатијата кои произведуваат деривати од нафта можат да ги формираат цените на одделни нафтени деривати, така што највисоките производни цени да изнесуваат и тоа:

<b>а) Моторни бензини</b>	<b>ден/лит.</b>
- МБ - 86	до 16,904
- МБ - 98	до 18,795
- БМБ - 95	до 19,370
<b>б) Дизел гориво</b>	<b>ден/лит.</b>
- Д - 1	до 19,630
- Д - 2	до 18,967
<b>в) Масло за горење</b>	<b>ден/лит.</b>
- екстра лесно (ЕЛ)	до 18,900
<b>г) Мазут</b>	<b>до 11,931 ден/кг.</b>

2. Претпријатијата и другите правни лица, како и вршителите на дејност со личен труд што вршат промет на нафтени деривати и увозници (во натамошниот текст: претпријатија), ги формираат цените за одделни нафтени деривати, така што највисоките малопродажни цени да изнесуваат и тоа:

<b>а) Моторни бензини</b>	<b>ден/лит.</b>
- МБ - 86	до 50,00
- МБ - 98	до 54,00
- БМБ - 95	до 52,00
<b>б) Дизел гориво</b>	<b>ден/лит.</b>
- Д - 1	до 40,50
- Д - 2	до 39,50
<b>в) Масло за горење</b>	<b>ден/лит.</b>
- екстра лесно (ЕЛ)	до 29,00
<b>г) Масло за горење (мазут)</b>	<b>до 12,895 ден/кг.</b>

Цените од став 1 на оваа точка, потточките "а", "б" и "в" важат франко пумпна станица, а цената на потточката "г" важи франко производител во земјата.

3. Во малопродажните цени утврдени со точка 2 од оваа одлука, содржани се акцизите кои ги плаќаат обврзниците согласно Законот.

4. Во цените од точка 2 освен во потточката "г" на оваа одлука, содржани се и трошоците за превоз од 0,400 ден/литар, а трошоците на прометот изнесуваат:

<b>а) Моторни бензини</b>	<b>ден/лит.</b>
- МБ - 86	до 2,00
- МБ - 98	до 2,00
- БМБ - 95	до 2,00

## б) Дизел гориво

**ден/лит.**  
- Д - 1 до 2,00  
- Д - 2 до 2,00

## в) Масло за горење

**ден/лит.**  
- екстра лесно (ЕЛ) до 2,00

## г) Масло за горење (мазут)

до 0,25 ден/кг.

5. Од износот на платените акцизи од точка 3 на оваа одлука, Заводот за платен промет ќе врши уплата во износ од 9,18% на сметка на Фондот за пензиско-инвалидско осигурување.

6. Оваа одлука влегува во сила наредниот ден од денот на објавувањето во "Службен весник на Република Македонија", а ќе се применува од 00,01 часот на 7.02.2001 година.

Бр. 23-623/1  
6 февруари 2001 година  
Скопје

Претседател на Владата  
на Република Македонија,  
**Љубчо Георгиевски, с.р.**

## 243.

Врз основа на член 39 став 2 од Законот за енергетиката ("Службен весник на Република Македонија" бр. 47/97, 40/99 и 98/2000) и член 36 од Законот за Владата на Република Македонија ("Службен весник на Република Македонија" бр. 59/2000), Владата на Република Македонија, на седницата одржана на 23. 01. 2001 година, донесе

**О Д Л У К А**  
**ЗА ИЗМЕНУВАЊЕ НА МЕТОДОЛОГИЈАТА ЗА**  
**ФОРМИРАЊЕ НА ЦЕНИТЕ НА ОДДЕЛНИ**  
**ВИДОВИ ЕНЕРГИЈА**

## Член 1

Во Методологијата за формирање на цените на одделни видови енергија ("Службен весник на Република Македонија" бр. 43/98), точката 1.10. се менува и гласи:

"1.10. Трошоците на прометот на нафтени деривати

Утврдувањето на трошоците на прометот на нафтени деривати ќе се врши земајќи ги предвид елементите од оваа методологија.

Трговските трошоци се пресметуваат во денари по литар за светли деривати, односно денари по килограм за темни деривати."

## Член 2

Оваа одлука влегува во сила наредниот ден од денот на објавувањето во "Службен весник на Република Македонија".

Бр. 23-308/1  
23 јануари 2001 година  
Скопје

Претседател на Владата  
на Република Македонија,  
**Љубчо Георгиевски, с.р.**

## 244.

Врз основа на член 76 став 5 и член 77 став 4 од Законот за персоналниот данок на доход ("Службен весник на Република Македонија" бр. 80/93, 3/94, 70/94, 71/96, 28/97 и 8/01), министерот за финансии донесува

**У П А Т С Т В О**  
**ЗА НАЧИНОТ НА ПРЕСМЕТУВАЊЕ И ПЛАЌА-**  
**ЊЕ НА АКОНТАЦИИТЕ НА ПЕРСОНАЛНИОТ**  
**ДАНОК НА ДОХОД НА ЛИЧНИТЕ ПРИМАЊА**

## Член 1

Со ова упатство се уредува начинот на пресметување и плаќање на аконтациите на персоналниот данок на доход на личните примања согласно Законот за персоналниот данок на доход (во натамошниот текст: Законот).